

Орден зүүгч Мантан Бади

1945 джил Мантан Бади цэргэс буудж ирэд, Омск областин, Исиль-Кульск района Баррикадн МТС-т тракторист болдж кōдлв. Тер кōдлмштән унн ухан-седклән тәвдж кōдлә йовлж, улл уга 1946 джилд тракторин бригадирин дōнъгч болдж кōдлв.

Гардлж йовсн тракторист-ирнъ, комбайнермүднъ цугтан сәәнәр гүлжрмг үзмджтә кевәр кōдләд. Одриннъ кōдлмшин кемджәгән алык кōдлмшт болв чигн давулдж күпәгәд йовцхав. Баррикадн МТС-д биш, нам района тракторн бригадмүдт цугъарагъаснъ гатлу сән кōдлдг тракторн отряд болв.

Кōдлжәсн „Энгельс“ колхознъ государствл орулж өгдг гуйр-буудә, махн, үсән наадк колхозмудас түрүлдж джил болгән күцәлдг болв.

Мантан Бадин гардад кегдлж йовсн кōдлмшиннъ ашинъ болн чинринъ хәләдж шиндлжлжәгәйт. МТС-н дирекц терүг 1950 джил тракторн бригадир болгәдж шиилв.

Джил болгән МТС-с болн КПСС-н обкомас болн обл-исполкомас ханлт авч, мōнъгәр чигн, нанъ чигн үнтә кергтә юмсар мōрәлгдлж йовб.

Эмнг болн эмнгшрсн газр „Энгельс“ колхозд хагълад, тәрх тәрәнә газринъ икдүләд, эрдни-шишә тәрх / газрин эвинъ олдж хагълад, тәрәд

сән ик ургъц ургъагъад, малин теткүл—шимтә-сән силос кегәд йовсн учрарнъ „Энгельс“ колхоз райондан болн Омск областъдан малас гардг эдл-уш икәр гаргългъарн түрүн нүүрт йовна.



МАНТАН Бади.

1956 джилд күч-көлсчнр эмнг болн эмнгшрсн газр делгүднъ хагълад, государствд орулдж өггдх болн хулдх гуйр-буудәгән зурагъас давулдж күцәгәд, ут-турштан 110 сай пуд буудә орулж өгснднъ, Омск область Ленинә орденәр ачлгдв. Тер гуйр-буудән төлә делгү ик ноолданд Мантан Бадин кōдлдг „Энгельс“ кол-

хоз ик гидг диилвртә болв. Кесг олн колхозникуд орденәр болн медальсәр ачлгдцхав. Тедн дунд мана хальмгин үрн Мантан Бади „Куч-Колсни Улан тугин“ орденәр ачлгдв.

Коммунист Бади, хамдан кōдлдж йовх трактористирлә болн комбайнермүдлә өдр болгән цәәлгврин кōдлмш кенә, партин болн правительствин келж күцәдлж йовх төрмүдиг данъг оньдин умшдж, цәәлгәдлж, келдж өгнә.

Үвләгәя Бади гардлж йовсн трактористир, комбайнермүд цугъар сән гидгәр трактормудан, комбайнсан, нанъ чигн селәнә эдл-ахун машиндән, зер-зевән ясдж авсән, эн хавр тәрх зөвтә культурмудин кōдлмшиг 12 кōдлмшин өдрин дунд дуусад, района күндтә доскад орв.

—Малин үвлин хот белдлгән гисн—цанъ уга ик болчкад күндтә кōдлмш—гидж Бади бригадиннъ кōвүдтән келнә.—Тер юнъгад гихлә, партин болн правительствин өмнән тәвдж йовх кергнъ,—хойр-турвин джилин дунд Америкиг әмн болгәна тоод мах, тос, үс гаргългъар күцх керг.

ДОРДЖИН Бокта.